

جواب دیا: ”جو کچھ قیصر کا حصہ ہے وہ قیصر کو دیا جائے اور جو خدا کا ہے وہ خدا کو دیا جائیے“۔ (متی، ۱۷:۲۲)

ایک مملکت کا اپنے شہریوں پر یقینی استحقاق ہو سکتا ہے۔ یہاں قیصر سے مراد وہ قوانین ہیں جو حکومت بناتی ہے۔ شہریوں کا فرض ہے کہ وہ ان قوانین کا احترام کریں۔ لیکن ادا کرنا اس کی ایک مثال ہے۔ ایک حکومت اپنے شہریوں کو مختلف سہولیات مہیا کرتی ہے، چنانچہ شہریوں کو چاہئے کہ وہ اس کے بد لے میں لیکن ادا کریں۔

البتہ بعض اوقات حالات کی مناسبت سے کچھ حدود و قیود ہو سکتی ہیں، جن میں رہ کر ایک حکومت اپنے شہریوں سے مطالبہ کر سکتی ہے۔ اسی طرح ”خدا کو دو“ دراصل اس بات کی وضاحت ہے کہ حکومت کی اطاعت کس حد تک کرنی ہوگی؟ کیوں کہ کچھ معاملات ایسے ہوتے ہیں جن کا تعلق صرف خدا سے ہوتا ہے، جب کہ حقیقی بادشاہت صرف اسی کی ہے۔ سب سے اعلیٰ وفاداری صرف خدا کے ساتھ کی جائے، یہی عیسائیت کا درس ہے۔

تعلیماتِ مسیح سے عیسائیوں کا انحراف

حضرت عیسیٰ کی سادہ، پر امن اور فطری تعلیمات بلا شک و شبہ اسی وقت تک محفوظ رہیں جب تک سینٹ پال نے مسیحیت قبول نہ کر لی۔ ان سادہ تعلیمات میں اس قدر وضاحت نہ تھی جس کی روشنی میں زندگی کے اہم مسائل سلسلہ جائے جاسکتے۔ سینٹ پال کی جاہلی خرافات اور لغویات کی آمیزش نے مسیحیت کے سچے پیغام کی وہ خوف ناک تشریح کی جس سے بالآخر مسیحیت چند بے جان مراسم اور بے کیف عقائد کا نام ہی رہ گئی۔

مولانا ابو الحسن علی ندوی نے اپنی مشہور تصنیف ‘انسانی دنیا پر مسلمانوں کے

عروج و زوال کا اثر’ میں لکھا ہے:

‘چھٹی صدی میں مسیحیت کے احوال میں مشہور زمانہ عیسائی مورخ

اور مترجم قرآن ’سیل‘ لکھتا ہے کہ مسیحیوں نے بزرگوں اور مسیح کے

محسوسوں کی پرستش میں اس حدتک غلو کیا کہ رومن کی تھوکل عیسائی بھی ایسا نہ کر پائے تھے۔ اسی غلو کا نتیجہ یہ ہوا کہ پھر نفس مذہب اور حکومتی مباحثت ایسے ابھرے کہ بے نتیجہ اختلافات کی شورش نے پوری قوم کو الجھا کر اس طرح رکھ دیا کہ اس کا انجام بڑے خوب ریز جنگی معرکوں کی شکل میں سامنے آیا۔ مخالفین مذہب کو سزا آئیں اس حدتک دی گئیں کہ اس کے تصور سے رو ٹکٹے کھڑے ہو جاتے ہیں۔ متضاد مذہب کے پیر و کار قیرس (cyrus) کی نیابت مصر کے دس سال کی تاریخ وحشانہ سزاوں اور لرزہ خیز مظالم کی داستانوں سے لمبیز ہے۔^۳

ایک مشہور مسیحی مصنف رابرت بریفالٹ لکھتا ہے:

”پانچویں صدی سے لے کر دسویں صدی تک یورپ پر گھری تاریکی چھائی رہی، جو کہ تدریجیاً زیادہ گھری اور بھیسا نک ہوتی چلی جا رہی تھی۔ اس دور کی وحشت و بربریت زمانہ قدیم کی وحشت و بربریت سے کمی درجہ زیادہ بڑھی ہوئی تھی، کیوں کہ اس کی مثال ایک بڑے تمدن کی لاش کی تھی جس کے نشانات مت رہے تھے اور جس پر زوال کی مہر لگ چکی تھی۔ وہ ممالک، جہاں پر تمدن برگ و بار لایا تھا اور گرگشت زمانہ میں اپنی ترقی کو پہنچ چکا تھا، جیسے اٹلی، فرانس، مگر اب وہاں طوائف الملوكی اور ویرانی کا دور دورہ تھا۔^۴

امن کا یہ قتل اور مسیحی تعلیمات کی کھلی تحریف عیسائیت کے لیے ایک بد نما داغ بن گئی۔

حوالہ و مراجع

۱۔ The Encyclopedia of Religion, 17,222

۲۔ مسیحتیوں ہمیزی کا منظری تفسیر الکتاب ۷/۳۵۳، چرچ فاؤنڈیشن سینیار، لاہور، ۲۰۰۵ء

۳۔ Christian perspective, P. 9 Jacques E L. Vollenweider: Reflections from

۴۔ ابو الحسن علی ندوی، انسانی دنیا پر مسلمانوں کے عوچ و زوال کا اثر۔ مجلس نشریات اسلام کراچی، ص ۴۲

Brefault, Robert .The Making of Humanity .P 164

مصر میں آزادی نسوں کی تحریک

اور اس کے اثرات

ڈاکٹر جاں شار معین

خواتین کی حیثیت کا تاریخی جائزہ لینے سے معلوم ہوتا ہے کہ وہ ہمیشہ اپنے حقوق سے محروم رہی ہیں۔ ان کے وجود کو اکثر تسلیم نہیں کیا گیا۔ کہیں ان کے انسان ہونے پر ہی سوالیہ نشان لگادیا گیا۔ اس ضمن میں جرمن مصنف ہیڈ ڈوم Hedwing Dohm نے لکھا ہے: خواتین کی تاریخ درحقیقت ان کی حوصلہ ٹکنی اور عدم انصاف کی تاریخ ہے۔ یہ تاریخ کہتی ہے کہ مردوں نے تمام شعبہ ہائے زندگی میں خواتین کا استحصال کیا ہے۔ اے اگر کبھی انہیں انسان تسلیم کر بھی لیا گیا تو ایسا مردوں نے اپنے مفاد کی خاطر کیا۔

آزادی نسوں اصولاً مغربی اصطلاح ہے۔ تحریک آزادی نسوں بھی وہیں کی دین ہے۔ اس کا نقطہ آغاز فرانسیسی ماہر قانون خاتون de Christine Pizan (۱۳۶۰-۱۴۳۰) کے خیالات کو فراہدیا جاسکتا ہے۔ اس نے اپنی تحریروں میں عورتوں کی حالتِ زار پر تفصیل سے لکھا ہے۔ اس نے ایک جگہ ان الفاظ میں اظہارِ خیال کیا ہے:

”جب میں عورتوں کی حیثیت کے بارے میں سوچتی تھی تو میرا دل غم و اندوہ سے لبریز ہو جاتا تھا۔ یہ مجھے، بلکہ پورے طبقہ نسوں کو بدمزہ کرتا تھا۔ ایسا لگتا، گویا ہم کائنات میں ننگ انسانیت مخلوق ہیں... جب میرے ذہن میں مذکورہ خیالات آتے تو میرا سر شرم سے جھک

جاتا، آنھیں آنسوؤں سے لبریز ہو جاتیں اور میں اپنی کرسی میں گڑ جاتی۔“ ۲۔

Pizan نے خواتین کی قدر و قیمت کو آشکار کیا۔ اسی لیے اس نے اپنی تحریروں میں کام یا بخواتین کی مثالیں پیش کی ہیں۔ اس طرح اس نے یہ ثابت کرنے کی کوشش کی کہ خواتین کسی بھی کام میں مردوں سے کم تر نہیں۔ ان کی پس مانگی دراصل تعلیم و تربیت سے محرومی کی وجہ سے ہے۔ اس کا خیال تھا کہ اگر لڑکوں کی طرح لڑکیوں کو بھی تمام سہولتیں حاصل ہوں تو وہ کسی بھی میدان میں لڑکوں سے کم نہیں ہوں گی۔ اس کے ان نظریات نے صدیوں سے چلی آرہی فرسودہ روایت کو ختم کر دیا۔ اگلی تمام تحریکاتِ نسوں اس خاتون کے نظریات کے ساتھ اظہاروں میں صدی تک جگہ جگہ مختلف صورتوں میں سرگرم رہیں۔ ان تحریکات کو Equal Rights Movements کا نام دیا گیا۔

یورپ میں نشانہ ثانیہ کے نتیجے میں مختلف میدانوں میں انقلاب آیا تو خواتین کی حالت میں بھی ثابت تبدیلیاں آنے لگیں۔ اس کوشش کو آزادی نسوں یا تحریک نسوں کے نام سے جانا جاتا ہے۔ اس کے تحت خواتین مردوں کے شانہ بہ شانہ کھڑی ہو گئیں، صنفی مساوات کے نعرے بلند ہوئے۔ اس طرح یہ تحریک تمام یورپی ممالک میں تیزی سے پھیلی گئی۔ اس معاملے میں فرانس سب سے آگئے تھا۔

مصر میں تصور آزادی نسوں

مصر میں آزادی نسوں کی تحریک کا آغاز اس وقت ہوا جب اہل مصر کا فرانسیسیوں سے راست طور پر رابطہ ہوا۔ مصر سے متعدد تعلیمی و فوج فرانس گئے۔ وہاں انہوں نے نہ صرف اعلیٰ تعلیم اور فنی مہارت حاصل کی، بلکہ فکری اعتبار سے بھی کسب فیض کیا اور سیاسی و معاشرتی افکار اپنے ساتھ مصرا لائے۔ اسی زمانے میں پورے یورپ میں آزادی نسوں کی تحریکیں زورو شور سے کام کر رہی تھیں۔ فرانس میں یہ تحریک شباب پڑھی۔

مصر میں آزادی نسوان کے نتیجے میں خواتین کے لیے مردوں کے مساوی حقوق کا مطالبہ کیا گیا۔ یہ رجحان عالم اسلام کے دیگر ممالک کی طرح مصر میں بھی تیزی سے ابھر رہا تھا۔ اس عہد میں علمی اور معاشرتی میدانوں میں خاص طور پر خواتین کے حقوق پامال تھے۔ لڑکیوں کے لیے تعلیمی ادارے نہ تھے، جب کہ لڑکوں کے لیے بہت سے ادارے موجود تھے۔ اس وقت یہ تصور عام تھا کہ لڑکیاں علم حاصل کر لیں گی تو اس کا غلط استعمال کریں گی۔ اسی لیے انہیں صرف گھر بیوی ہنر، سلامی، کڑھائی اور مردوں کی خدمت کے کام سکھاتے جاتے تھے۔ اس سلسلہ میں محمد حسین ہیکل نے لکھا ہے:

”عورتوں کی تعلیم اس زمانے میں ایک انہوںی چیز تھی۔ کوئی شخص، جو کہ جمہور کی رائے کا احترام کرتا ہو، لڑکیوں کو تعلیم نہیں دلا سکتا تھا۔ جہاں تک پردوے کے عدم التزام اور عورت کے بے پردوہ نکلنے کی بات ہے، اس کا شمار اللہ کی حرام کی ہوئی چیزوں کو حلال کرنے میں ہوتا تھا۔ اس زمانہ میں عورت کے بارے میں یہ چیز طے شدہ تھی کہ اے تعلیم نہیں حاصل کرنی چاہیے اور اسے گھر سے باہر نہیں نکلا چاہیے۔ اگر اسے کبھی کسی ناگزیر ضرورت پر نکلا جائی ہو تو چھرے کو ڈھک کر نکلے۔“ ۳

ایسی صورت حال میں مصر میں فرانسیسیوں کی آمد نے متعدد تبدیلیوں کے ساتھ اپنے اثرات مرتب کیے۔ جیسے مرد وزن کے درمیان آزاد نہ اختلاط کو رواج ملا، ڈرامہ نگاری، تھیٹر کا رواج، رقص و موسیقی، جس میں مرد اور خواتین دلوں شریک ہوتی تھے۔ کچھ فرانسیسیوں نے تو اسلام قبول کر کے مصری خواتین سے شادیاں بھی کر لی تھیں۔ ان اسباب سے مصر پر فرانسیسی ماحول کے اثرات مرتب ہوئے۔ اس ضمن میں عبد الرحمن الجبرتی نے لکھا ہے:

”مصر میں جب فرانسیسی آئے تو ان میں سے بعض کے ساتھ ان کی عورتیں بھی تھیں۔ وہ لوگ عورتوں کے ساتھ سڑکوں پر ٹھہرتے تھے۔ ان عورتوں کے چہرے کھلے ہوتے تھے۔ وہ رنگ بر گلے کپڑے پہنے

ہوئے اپنے کندھوں پر کشمیری کپڑے اور رنگ برلنگی کشیدہ کاری کی ہوئی چیزیں ڈالے ہوتی تھیں۔ وہ گھوڑوں اور گدھوں پر سوار ہوتی تھیں اور ہنپی قبچے اور اٹھیلیاں کرتے ہوئے ان کو تیز بانٹتی تھی۔ ان کو دیکھ کر خواہشاتِ نفس کی شکار فاشہ اور خچلے درجے کی عورتیں ان کی طرف مائل ہوتیں اور انہی کے جیسے رنگ ڈھنگ اختیار کرنے لگتیں۔^۲

۹۸ ۱۸۷۱ء میں نمپو لین کی قیادت میں مصر پر حملہ ہوا تو وہاں کی تہذیب پر اس کے اثرات مرتب ہوئے۔ بالخصوص ادبی، سیاسی، سماجی، معاشرتی اور فکری سطح پر تبدیلیاں ہوتیں۔ فرانسیسیوں کی واپسی کے بعد مصر کے حکم راں محمد علی نے لڑکیوں کی تعلیم پر زور دیا، تاکہ مردوں کی طرح وہ بھی زیور تعلیم سے آ راستہ ہوں۔ محمد علی نے لڑکیوں کی تعلیم کے لیے مدرسہ الولادة ۱۸۳۰ء میں قائم کیا۔ ابتدا میں اس میں جبشی باندیوں کو داخلہ دلایا، پھر چند مصری لڑکیاں بھی داخل ہوتیں۔ اس مدرسہ کی فارغات میں سے بعض نے بعض نے وہیں ملازمت کی اور اسی مدرسہ کے تحت الماحجر الصحیہ (Health Centers) میں خدمات انجام دی۔^۵ اس سلسلہ کو اسماعیل پاشا نے آگے بڑھایا۔ اس نے ایک مدرسہ قائم کیا، جس میں پانچ سو (۵۰۰) لڑکیوں کی تعلیم ہوا کرتی تھی۔ اس نے تعلیمی تحریک کے لیے اپنی بیویوں کو آگے بڑھایا۔ اس کام کے لیے اس کی تیسری بیوی جسم آفت ہائمش افندی نے بڑھ چڑھ کر حصہ لیا۔ اس نے سیوفیہ میں ایک مدرسہ قائم کیا، جس میں تین سو (۳۰۰) لڑکیاں پڑھ سکتی تھیں۔ اس کی دوسری بیوی طنجہ ہائمش افندی نے ۱۸۷۳ء میں دوسرا مدرسہ قائم کیا۔ خدیو اسماعیل نے ہر بڑے شہر میں تعلیم نسوان کے لیے مدارس کھولنے کی کوشش کی۔^۶

ایک فرانسیسی مصنف دارکور نے L'EGYPTE ET LES EGYPTIANS کے نام سے فرانسیسی زبان میں ایک کتاب لکھی، جس میں اہل مصر

مصر میں آزادی نسوان کی تحریک

کی تہذیب و تمدن پر سخت تلقین کی اور ان کی پستی اور جہالت کو نمایاں کیا۔ خاص کر مصری خواتین کے حجاب کا الترام کرنے، اپنی سرگرمیاں بچوں کی لگد داشت، شوہر اور خاندان تک ہی محدود رکھنے اور سماج کے دیگر معاملات سے قطع تعلق رہنے پر مدد مت کی۔ اس کتاب سے مسلمانوں میں زبردست ردعمل ہوا۔ اس کے جواب میں قاسم امین نے ایک کتاب قلم بند کی، جس میں انہوں نے مصر میں اسلامی تہذیب و معاشرت اور خواتین کی حیثیت کا دفاع کیا تھا۔ اس کے فوراً بعد مرقس فہی نامی ایک عیسائی نے ایک کتاب 'المرأة في الشرق' کے نام سے تصنیف کی۔ اس نے اسلام اور مسلمانوں کو طعن و تشنج کا نشانہ بنایا، اسلامی حجاب کو بالکل ختم کرنے کا مطالبہ کیا، مردوزن کے آزادانہ اختلاط کی حمایت کی، طلاق کا اختیار شوہر سے چھین کر قاضی کے حوالے کرنے، ایک سے زیادہ بیویاں رکھنے پر پابندی عائد کرنے اور مسلمان خواتین اور قبطیوں کے درمیان رشتہ ازدواج کی اجازت دیے جانے کی تجویز پیش کی۔ ۷۶

مصر میں آزادی نسوان کا علم بلند کرنے والے

مصر میں آزادی نسوان کی تحریک ۱۹ ویں صدی عیسوی میں پروان چڑھی۔ اس زمانے میں معاشرتی اصلاح کی جد و جہد اور حقوق نسوان کی آواز بلند کرنے والوں میں شیخ جمال الدین افغانی نمایاں ہیں۔ احمد امین نے اس موضوع پر ان کے افکار و خیالات کا تعارف ان الفاظ میں کرایا ہے:

"افغانی کی مجلس میں مرد و عورت کے حقوق و فرائض اور دائرۃ کارا اور پرده کی بحث چھڑتی تو وہ ان موضوعات پر لمبی گفتگو کرتے تھے۔ ان کی رائے کا خلاصہ یہ ہوتا کہ عقلی بناوٹ میں مردوزن مساوی ہیں۔ ایسا نہیں ہے کہ مرد کا سر پورا اور عورت کا سر آدھا ہوتا ہے۔ ان کے درمیان جو تفاوت پایا جاتا ہے اس کا تعلق تربیت سے ہے۔ مرد کو گھر سے باہر کے کام انجام دینے ہوتے ہیں اور عورت گھر کی ذمہ داریاں اور بچوں کا کام سنبھالتی ہے۔ اس کا یہ کام مرد کی بہت سی ذمہ داریوں

سے بڑھ کر اور زیادہ ہے۔ وہ شخص غلطی پر ہے جو ہر چیز میں مردا اور عورت کے درمیان مساوات کا مطالبہ کرتا ہے۔ مردا اور عورت میں سے ہر ایک کے مخصوص فرائض ہیں۔ اگر عورت خاندان سے محروم ہو اور اس کے حالات تقاضا کریں تو اس کے لئے سے باہر کام کرنے میں کوئی حرج نہیں، بس شرط یہ ہے کہ نیت پاکیزہ اور اطاوار درست ہوں۔ وہ یہ بھی کہا کرتے تھے کہ میرے نزدیک بے جا بی میں کوئی حد نہیں، بشرط کہ اس کو فوراً کا ذریعہ نہ بنالیا جائیے۔ ۸

افغانی کے علاوہ مصر کے دیگر ادب اور مفکرین نے بھی آزادی نسوان کی بات کی۔ انہوں نے سب سے زیادہ تعلیم نسوان پر زور دیا۔ اس کے بعد دیگر حقوق کا بھی مطالبہ کیا۔ انہوں نے مرد وزن کے اختلاط کی کھلی اجازت دی، پرده کو ایک فرسودہ روایت بتا کر اتار پھینکنے پر اکسایا۔ انہوں نے عورت کو یہ لیکن دلایا کہ زمانہ کی ترقیوں کا ساتھ دینے کے لیے اسے سماج کی پابندیوں سے آزاد ہونا ہوگا۔ اور ہر اس کام میں حصہ لینا ہوگا جو مرد انجام دیتے ہیں۔ تعدد ازدواج کو انہوں نے خواتین کے حقوق پر شب خوب قرار دیتے ہوئے اس پر پابندی کا مطالبہ کیا، مرد کے حق طلاق کو تنقید کا نشانہ بناتے ہوئے خواتین کو بھی طلاق کا حق دیے جانے یا کم از کم مرد سے یہ حق لے کر قاضی کے حوالے کر دینے کی بات کی۔ دل چسپ بات یہ ہے کہ آزادی نسوان کی یہ تحریک برپا کرنے والے زیادہ تر مسلمان تھے، انہوں نے اپنے نیالات کو قرآنی آیات اور احادیث نبوی کے ذریعہ مدلل کرنے کی کوشش کی۔ اس طرح انہوں نے یہ ثابت کرنا چاہا کہ اسلام نے خواتین پر کوئی پابندی عائد نہیں کی ہے۔

رفاع رافع طہطاوی کو جدید مصری فکر کا بانی سمجھا جاتا ہے۔ انہوں نے مصر کی شفاقتی ترقی میں اہم کردار سر انجام دیا۔ انہوں نے تعلیم نسوان کی بیہلی آواز بلند کی۔ وہ حض ایک عالم و ادیب ہی نہیں تھے، بلکہ ایک عظیم مصلح بھی تھے۔ انہوں نے اپنی کتاب 'المرشد الأمین للبنات والبنین' میں خواتین کے لیے علم کے دروازے

کھولنے کی دعوت دی، تاکہ وہ اولاد کی تربیت، شوہر کے ساتھ حسن سلوک اور گھر کے معیار کی بلندی کے سلسلے میں اپنی مطلوبہ ذمہ داریاں ادا کر سکیں۔ ساتھ ہی علم کی بنا پر وہ مکار م اخلاق سے آراستہ اور معاشرہ کی خدمات پر قادر ہو سکیں۔ انہوں نے اپنی تصنیف میں خواتین کی حیثیت اور حقوق اور دیگر معاشرتی مسائل سے بحث کی، بالخصوص یہ خیال ظاہر کیا ہے کہ شرافت یا بے حیائی کا تعلق پر دے یا بے پر دگی سے نہیں ہے، بلکہ اس کا تعلق درحقیقت تربیت سے ہے۔ اگر کسی کی تربیت اچھی ہو تو اس سے عفت و شرافت کا مظاہر ہو گا، خواہ وہ پر دے کا اہتمام کرے یا نہ کرے۔ ۹۔

احمد فارس الشدیاق نے اپنی تحریروں میں الگلینڈ اور فرانس کی تہذیب و تمدن، طرزِ معاشرت، رسم و رواج اور خاص طور سے خواتین کی آزادی و بے پر دگی کو پسندیدگی کی نظر سے دیکھا۔ اس سے اندازہ ہوتا ہے کہ وہ مرد و زن کے درمیان آزادانہ اختلاط کے حامی تھے اور پر دہ کو فرسودہ سمجھتے تھے۔ اسی لیے انہوں نے اپنی تصنیف میں جگہ جگہ بر قعہ کو تصحیح کا نشانہ بنایا ہے۔ انہوں نے فرانس کے مشاہدات و احساسات پر دو کتابیں لکھی ہیں: 'الساق علی الساق فيما هو الفارياق' اور 'کشف المختبأ عن فنون أوربا'۔ ان میں اس نے حقوق نسوان سے متعلق بھی لکھا ہے۔ بالخصوص تعلیم نسوان پر ان کے نظریات کچھ اس طرح ہیں:

"اگر تم یہ کہو کہ ہمارے پاس عربی میں ایسی کتابیں نہیں جو خواتین کے لیے مناسب ہوں تو میں کہوں گا کہ ہاں یہ بات ٹھیک ہے۔ لیکن کیا انگریزوں کے یہاں خواتین اور بچوں کے لیے ایسی مخصوص کتابیں نہیں ہیں جنہیں ماہرین فن اور دانش وردوں نے تالیف کیا ہے۔ پھر تم ان سے دیگر سامان تو خریدتے ہو، لیکن علم، حکمت اور آداب نہیں حاصل کرتے۔ کوئی شخص اس بات سے انکار نہیں کرے گا کہ بچپن کی تعلیم پھر کی لکیر ہوتی ہے"۔ ۱۰۔

احمد فارس نے خواتین کے لیے اس طرح کی کتابیں پڑھنا پسند کیا جن میں

اخلاقیات ہوں۔ وہ سمجھتے ہیں کہ لڑکیاں فنون لطیفہ سیکھنے کا اہتمام کریں تو ان کا ذہن خرافات سے پاک رہتا ہے۔ انہوں نے لکھا ہے:

”جہاں تک ہمارے ملک میں خواتین کو پڑھنا لکھنا سکھانے کا سوال ہے تو میرے نزدیک یہ ایک اچھی چیز ہے۔ بشرطیہ کے اس کا استعمال صحیح طریقے پر ہو اور وہ یہ کہ وہ ایسی کتابوں کا مطالعہ کریں جن سے اخلاق سنوریں اور املا درست ہو جائے۔ جب خواتین تھیصیل علم میں مشغول ہوں گی تو سازشوں کا جال بننے، مکروہ فریب اور حیلے تراشنے سے ان کی توجہ ہٹ جائے گی۔ شادی شدہ خواتین میری اس کتاب اور اسی جیسی دوسری کتابوں کا مطالعہ کر سکتی ہیں۔ جس طرح بعض کھانے صرف شادی شدہ لوگ کھا سکتے ہیں۔ یہی حال کلام کی بعض قسموں کا ہے۔“ ۱۱۔

اس زمانے میں تعلیم نسوان کی ترغیب دینا بڑی جرأت کی بات تھی، کیوں کہ لڑکیاں گھر کی چار دیواری میں بندرہ کر جہالت کی زندگی گزارتی تھیں۔ وہ گھر بیوکام کاج، بچوں کی نگہداشت اور دیگر گھر بیوکاموں میں لگی رہتی تھیں۔

احمد فارس شدیاق نے اپنی دوسری کتاب ’کشف المختبأ عن فنون اور با‘ میں مردوں اور خواتین کے مساوی حقوق کی بات اٹھائی۔ ان کا خیال ہے کہ اگر اللہ تعالیٰ نے مردوں کو ایک پہلو میں امتیاز دیا ہے تو خواتین کو بھی دوسری خصوصیات سے نوازا ہے۔ اس طرح دونوں کے درمیان توازن پیدا کیا ہے۔ مثلاً اگر مرد کو قوت و طاقت دی ہے، تا کہ وہ روزی کما سکے، تو عورت کو صبر، گھر کی دیکھ بھال اور بچوں کی تربیت کی صلاحیت دی ہے۔ اگر مرد کو نسبو ط جسم عطا کیا گیا ہے تو عورت حسن و جمال کی مالک ہوتی ہے۔ مرد عزتِ نفس سے بہرہ ور ہے تو عورت کو حیا کی دولت ملی ہے۔

علی پاشا مبارک نے متعدد کتابیں قلم بند کی ہیں۔ ان کی کتاب ’علم الدین اصلًا سفرنامہ ہے۔ اس میں تاریخ، لغت اور دیگر علوم و فنون سے متعلق معلومات بھی

جانبجا ملتی ہیں۔ اس کتاب کو غیر معمولی شہرت ملی۔ اس میں انہوں نے کنایہ اور محکا کا اٹھ کر اسلوب میں معاشرتی اصلاح سے متعلق اپنے خیالات ظاہر کیے ہیں۔ اس میں یورپی کلچر کی ترقیوں کا ذکر ہے۔ اس کا مقصد اہل مصر کو بھی یورپی تہذیب سے استفادہ کی ترغیب دینا تھا۔ اسی طرح انہوں نے خواتین کی تعلیم و تربیت پر زور دیا اور انہیں جہالت و ناصافی سے آزادی دلانے کی کوشش کی۔

‘علم الدین’، جدید عربی ادب کا اولین نمونہ ہے۔ اس کا اسلوب افسانوی ہے۔ اس میں علی مبارک نے خواتین کی تعلیم و تربیت اور ان کے دیگر حقوق پر زور دیا ہے۔ مردوں کے درمیان پاکیزہ اختلاط کی اجازت دی ہے۔ ان خیالات کا اظہار انہوں نے ‘علم الدین’ نامی ایک انگریزی سیاح کی زبانی کیا ہے، لیکن ایسا محسوس ہوتا ہے کہ یہ خیالات خود ان کے بھی ہیں اور وہ چاہتے ہیں کہ ان کے ہم وطن بھی انہی خیالات کے حامل بن جائیں۔ علی پاشا تعلیم نسوان کے حامی تھے، تاکہ خواتین بھی علم و معرفت کے اعلیٰ معیار تک پہنچیں۔

محمد عبدہ نے دیکھا کہ مصر معاشرتی، سیاسی اور اخلاقی لحاظ سے انحطاط کا شکار ہے۔ غیر ملکی سلطنت نے مصری کلچر کی جڑیں کھو کھلی کر دی ہیں۔ چنانچہ انہوں نے نصاب تعلیم میں جدید علوم کا اضافہ کیا۔ بالخصوص لڑکیوں کی تعلیم کو ضروری سمجھا، تا کہ وہ بھی عزت و تکریم کے ساتھ زندگی گزار سکیں۔ انہوں نے زندگی کے تمام امور میں عورتوں کو مردوں کے مساوی قرار دیا۔ انہوں نے جریدہ ’الواقع المصري‘، میں ۱۸۸۱ء کی ’حاجة الانسان الى الزواج‘ کے عنوان سے ایک مقالہ لکھا، جس میں یہ وضاحت کی کہ شادی کا مقصد محض خواہشات کی تکمیل نہیں ہے، بلکہ اس کا مقصد ایک خاندان اور ایک معاشرہ وجود میں لانا ہے۔ ۱۲

عبد الرحمن الگواہی نے اپنی کتاب ’ام القرئی‘ میں تعلیم نسوان پر بہت زور دیا ہے اور عورت کی جہالت کو امت کی پس ماندگی اور انحطاط کا سب سے بڑا سبب بتایا ہے۔ انہوں نے ام المؤمنین حضرت عائشہؓ اور دیگر صحابیات کی مثال پیش کرتے

ہوئے کہا ہے کہ عہدِ اول میں بڑی بڑی عالمات، فقیہات، شاعرات اور محدثات گزری ہیں، جو ہمارے لیے اس بات کا نمونہ ہیں کہ تعلیم خواتین کے لیے بھی ضروری ہے۔ علم عفت اور پاک دامنی کا ضامن ہے، جب کہ جہالت فسق و فجور کا ذریعہ ہے اور اولاد کی تربیت کے لیے بھی ضروری ہے۔

قاسم امین عالم عرب میں 'محترم المرأة' (آزادی نسوں کا عالم بردار) کے لقب سے جانے جاتے ہیں۔ ان سے پہلے اگرچہ متعدد حضرات نے خواتین کے حقوق کے سلسلہ میں اپنی آواز بلند کی تھی اور اپنے خیالات کا اظہار کیا تھا، مگر ان کی دعوت صرف عورت کی تعلیم تک محدود تھی۔ زندگی کے دیگر مسائل پر اگر انہوں نے کچھ کہا تو بس سرسری طور سے نہایت مدھم آواز میں، لیکن قاسم امین نے تعلیم کے ساتھ دوسرے مسائل پر بھی خصوصی توجہ دی۔ انہوں نے پر زور انداز میں تعلیم کے ساتھ دیگر معاشرتی حقوق کی بات کی اور عورت کی آزادی کو ایک تحریک کی شکل دے دی۔

قاسم امین کی کتاب 'تحریر المرأة' آزادی نسوں سے متعلق پہلی کتاب ہے۔ اس نے پورے عالم عرب میں تہلکہ چادیا۔ اس سے قبل معاشرتی موضوعات پر اگرچہ متعدد کتب لکھی جا چکی تھیں، لیکن اس کتاب کی انفرادیت یہ ہے کہ اس میں خواتین کی تعلیم و تربیت پر زور دیا گیا ہے۔ قاسم امین نے لکھا ہے:

"ضروری ہے کہ عورت بھی مرد کی طرح کم از کم ابتدائی تعلیم کرے، تاکہ اسے بھی علوم کی مبادیات سے واقفیت ہو۔ اس کے بعد اسے اجازت ہو کہ اپنے ذوق کے مطابق وہ جو علم چاہے، حاصل کرے۔"

سعد زغلول کا ۱۹۱۹ء میں برپا ہونے والی آزادی نسوں تحریک میں اہم کردار ہے۔ یہ قاسم امین کے گھرے دوست تھے۔ خواتین کے حقوق کے حامی تھے۔ انہوں نے ایک موقع پران الفاظ میں اظہار خیال کیا تھا: "میں آزادی نسوں کے حامیوں اور اس کے قائمین میں سے ہوں۔ اس لیے کہ آزادی کے بغیر ہم اپنے

مقصد کو نہیں پہنچ سکتے۔ میرا یہ یقین آج نہیں، بلکہ ایک طویل زمانے سے ہے۔ میرے مرحوم دوست قاسم امین بک نے اپنی کتاب 'المقالة الجديدة' میں (جس کا انتساب انہوں نے میری طرف کیا ہے) جن خیالات کا اظہار کیا ہے، میں ان سے متفق ہوں۔ مصری عورت نے ہماری طلبی تحریک میں جو کردار انجام دیا ہے۔ وہ بہت عظیم اور مفید ہے۔“ ۱۲

محمد حسین ہیکل بھی حقوق نسوان کے حامی تھے۔ اس موضوع پر کاشاہ کار ناول 'زینب' ہے، جسے انہوں نے پیرس کے زمانہ طالب علمی میں ۱۹۱۰ اور ۱۹۱۱ء کے درمیان لکھا تھا۔ اس ناول میں جا بجا بہت سی معاشرتی برائیوں کا تذکرہ ملتا ہے۔ مثلاً کاح کے معاملے میں عورت کے حقوق کو نظر انداز کیا جانا، خاندان کی تشکیل سے متعلق غلط نظریہ رکھنا وغیرہ اس کہانی کا مرکزی خیال ہے۔ مخفیہ یہ ناول خواتین کے بنیادی حقوق کی عکاسی کرتا ہے۔

عبد القادر المغربی عورت کی تعلیم کے حامی اور شرعی جواب کے قائل تھے۔ انہوں نے قاسم امین کی آزادی نسوان کی دعوت کو سراہا اور اس کی دونوں کتابوں 'تحریر المرأة' اور 'المرأة الجديدة' کو پسند کیا۔ ان کا کہنا تھا کہ شرعی جواب نہ تو یہ ہے کہ عورت ہمیشہ کے لیے گھر میں قید کردی جائے اور باہر کی دنیا سے اس کا رابط بالکل منقطع کر دیا جائے اور نہ وہ ہے جس کی دعوت قاسم امین نے دی ہے، بلکہ جواب شرعی ان دونوں کے درمیان کی راہ ہے۔ انہوں نے یہ بات زور دے کر کہی ہے کہ جواب کبھی عورت کی ترقی کی راہ میں رکاوٹ نہیں بنتا۔ ۱۵۔ انہوں نے صراحت سے اپنا نقطیہ نظر ان الفاظ میں بیان کیا ہے:

”عورت انسانی مخلوق ہے۔ وہ مرد کے مثل قوتیں اور صلاحیتیں رکھتی ہے۔ علم کا حصول اس پر فرض ہے اور ضروری ہے کہ اسے مکمل آزادی حاصل ہو، تصرف کا اختیار ہو اور تمام حقوق حاصل ہوں۔“ ۱۶

احمدلطین السید نے شیخ محمد عبدہ کے مکتب فکر سے کسب فیض کیا تھا۔ وہ قاسم

امین کی آزادی نسوان کی دعوت سے پوری طرح متفق تھے۔ ۱۸۹۷ء میں قاسم امین نے جنیو امین اپنی کتاب 'تحریر المرأة' کے پچھے حصے انہیں سناتے تھے۔ انہوں نے خود ہی 'الجريدة' میں حقوق نسوان کی حمایت میں متعدد مقالات لکھے۔ اس کے علاوہ انہوں نے باحثہ بادیہ کی کتاب 'النسائیات' پر مقدمہ لکھا ہے، جس میں حقوق نسوان کی ان کی دعوت کی تعریف و تحسین کی ہے۔ ۱۷۔

لطفی السید نے اپنی کتاب 'المُنتَخَبَات' میں حقوق نسوان کو موضوع بنایا۔

خاص کر حجاب اور بے پر دگی اور کم سنی کی شادی کے نقصانات بیان کیے۔ تعلیم یافتہ طبقہ میں شادی میں تاخیر کی نہمت کی اور طلاق کی کثرت اور تعدد ازدواج کو بھی تنقید کا نشانہ بنایا۔ انہوں نے تحریک نسوان کا تعارف کرانے کے لیے ایک مقالہ 'الحركة النسائية في مصر' کے عنوان سے لکھا۔ وہ کہتے ہیں کہ "قوم کی آزادی کے لیے عورت کی آزادی ناگزیر ہے۔ اگر معاشرتی میدان میں ہماری خواتین آزاد ہو جائیں تو ہمیں قومی آزادی حاصل کرنے میں کوئی دشواری نہیں ہوگی۔"

ہدیٰ بانم شعرو اوی نے دیکھا کہ مصری خواتین جہالت اور مظلومیت کی زندگی گزار رہی ہیں اور حکومت کی توجہ سے محروم ہیں۔ چنانچہ انہوں نے یہ خیال ظاہر کیا کہ تعلیم ہی عورت کو اس تاریکی سے نکالنے کا اادرستہ ہے۔ انہوں نے حکومت سے خواتین کو تعلیمی موقع اور سہولیات فراہم کرنے کا مطالبہ کیا۔ جامعۃ الدویل العربیۃ کے قیام کے وقت ہدیٰ شعرو اوی نے ایک میمورنڈم بھیجا، جس میں خواتین کی جانب سے اس کی تائید کا اظہار کیا۔

باحثہ بادیہ نے ایک پاکیزہ معاشرہ کو وجود میں لانے کے لیے لڑکیوں کی تعلیم کے ساتھ دیگر معاشرتی مسائل کو بھی موضوع بحث بنایا، مثلاً نکاح، تعدد ازدواج، پرده وغیرہ۔ انہوں نے بے پر دگی اور آزادانہ اختلاط پر بھی کھل کر بحث کی۔ انہوں نے قلم کے ذریعہ لڑکیوں کو ان کی بہت سی ذمہ داریوں کا احساس دلایا اور ان غلطیوں کی نشان دہی کی جن سے خاندان تباہی و بر بادی کا شکار ہو جاتا ہے۔ انہوں نے لڑکیوں کو معاشرہ

کا ایک اہم حصہ بتایا، ان کی صحیح اسلامی تربیت پر لوگوں کو ابھارا۔ انہوں نے خواتین کے لیے پردے کو ضروری قرار دیا اور بے پردگی کو فساد کی جڑ بتایا۔ مرد و زن کے آزادانہ اختلاط کی سخت مذمت کی۔ انہوں نے خواتین کے حقوق کی پروپریتیت سے حمایت کی۔ ۱۹۱۱ء میں باحثہ بادیہ نے پہلی مصری کانفرنس میں ایک تقریر کی، جس میں خواتین کے حقوق سے متعلق تفصیل سے بحث کی۔ ان کی تحریروں میں بھی معاشرتی اصلاح اور آزادی نسوان کے سلسلہ میں خاصاً مواد موجود ہے۔ انہوں نے عورت کو معاشرہ کا ایک اہم حصہ بتایا۔ ان کا خیال تھا کہ معاشرہ کی ترقی عورت کی ترقی پر منحصر ہے۔ خواتین کو تعلیم سے آراستہ کرنا بہت ضروری ہے۔ عورت کی آزادی کا مطالبہ کرتے ہوئے انہوں نے کہا کہ عورت کی آزادی اس لیے بھی ضروری ہے تا کہ اس کی گود میں پروان چڑھنے والی نسل بھی آزادی کی فضائیں سانس لے۔ انہوں نے مزید کہا کہ عورت کی آنکھوں سے اوہام و خرافات کے پردے بٹائے جائیں، تا کہ زندگی کی حقیقت اور عظمت اس کے سامنے آشکارا ہو سکے۔

باحثہ بادیہ کی تصنیف 'النسائیات' مقالات کا مجموعہ ہے، جو انہوں نے خواتین کے مسائل پر لکھی تھی۔ وہ لڑکیوں کی درست تعلیم و تربیت پر زیادہ زور دیتی ہیں، تا کہ زوجیت کے فرائض، شوہر کی خدمت اور بچوں کی صحیح نگہداشت کر سکیں اور اپنے وطن کی ترقی کے لیے بہترین خدمات انجام دے سکیں۔ وہ کم سنی کی شادی کی مخالف تھی۔ اسی طرح وہ عمر سیدہ شخص کی شادی کم سن لڑکیوں سے کرنے کی بھی مخالف تھی۔ وہ کہتی ہیں کہ شادی کے وقت دونوں کی عمروں میں برابری کا خیال رکھا جائے، تا کہ دونوں پر سکون زندگی گزار سکیں۔ انہوں نے لکھا ہے:

"زوجین کی عمروں میں یکسانیت پر بڑی حد تک موافق ت اور محبت کا دار و مدار ہوتا ہے۔ ضروری ہے کہ لڑکی کی شادی اس وقت کی جائے جب وہ نکاح کی اہل اور اس کے مسائل برداشت کرنے کے لائق ہو جائے۔ ایسا سولہ (۱۶) سال سے پہلے نہیں ہونا چاہیے۔ کم عمر لڑکیوں

کی شادی کھلوڑ ہے۔ اس میں متعدد جوہ سے امت کی شقاوت ہے۔ مثلاً اس صورت میں ازدواجی مسائل پیدا ہوتے ہیں جس کا نتیجہ ہمیشہ ناموائقت یا علیحدگی کی صورت میں سامنے آتا ہے، کثرت سے بچوں کی اموات ہوتی ہیں، نسل کم زور ہوتی ہے اور خواتین اعصابی اور دیگر نسوانی امراض کا شکار ہو جاتی ہیں۔ دو مختلف عمر کے جوڑوں کے باہم لکھ سے بچے کم زور پیدا ہوتے ہیں اور زوجین میں ناموافقت حتم لیتی ہے۔ نیز فطرت کا دقيق نظام بدلتا ہے۔^{۱۸}

طحسین نے بھی آزادی نسوان کی پر زور حمایت کی۔ ان کے نزدیک آزادی کا حق جس طرح مرد کو حاصل ہے اسی طرح یہ حق عورت کو بھی ملنا چاہیے۔ ان کے نزدیک جذب عورت کی آزادی پر قدغن ہے۔ اس لیے وہ عورت کو اسے اتار پھینکنے کی دعوت دیتے ہیں۔ ۱۹۱۱ء میں انہوں نے مقالات کا ایک سلسلہ شروع کیا تھا، جس میں اسی قسم کے خیالات پیش کیے تھے:

”آزادی کے معاملہ میں مرد اور عورت کے درمیان کوئی فرق نہیں۔ دونوں کو ابھی اخلاق کا حکم دیا گیا ہے، برے اخلاق سے روکا گیا ہے اور حکم دیا گیا ہے کہ بدگمانی کے موقع سے بچیں۔ عورت کو چاہیے کہ کسی اجنبی کے ساتھ تھائی میں نہ رہے، تنہا سفرنہ کرے اور جا بیت اولیٰ کی طرح بناؤ سنگارنہ کرے۔ اس کے بعد اسے آزادی ہے، جو چاہے کرے، البتہ کوئی برا یا لفڑا کرنے سے احتراز کرے۔ اسی طرح اسے حق ہے کہ قاب اتار پھینگنے اور جذب اللہ دے اور دنیا کی لذتوں سے اسی طرح بہرہ ور ہو جس طرح مرد لطف اندوز ہوتا ہے۔ پھر کوئی حرخ نہیں کہ وہ ایسے کام انجام دے جو اس کی اپنی ذات کے لیے، اس کے شوہر کے لیے اور پوری نوع انسانی کے لیے اس پر واجب ہیں۔ یہ ہے اسلام کا حکم عورت کے بارے میں اور یہی ہماری بھی رائے ہے۔ جس سے ہم روگردانی کریں گے نہ کوئی دوسرا رائے اختیار کریں گے۔^{۱۹}

خواتین کی سرگرمیاں

آزادی نسوان کے علم برداروں کی کوششوں سے بیسویں صدی کے ربع اول میں لڑکیوں کو شانوی مدارس میں علم حاصل کرنے کا موقع ملا۔ اعلیٰ تعلیمی ادارے ان کے لیے بند تھے، لیکن بہت جلد ۱۹۲۸ء میں ایک یونیورسٹی جامعہ فواد الاُل قائم کی گئی، جس میں لڑکیوں کو پڑھنے کی اجازت دی گئی۔ جب طحسین وزیر تعلیم ہوئے تو لڑکیوں کو تعلیم کی مزید سہولیات ملی۔ یہاں تک کہ انہیں یورپ اور امریکہ کی جامعات میں اعلیٰ تعلیم حاصل کرنے کے موقع فراہم ہوئے۔ ۲۰ جو لڑکیاں اعلیٰ تعلیم حاصل کر چکی تھیں، بعد میں انہوں نے ہی آزادی نسوان کو فروغ دیا۔ بعض خواتین وزارتی مناصب پر بھی فائز ہوئیں۔ اس طرح آزادی نسوان کی حامی مصری خواتین کا ایک ایسا گروپ تیار ہو گیا، جس نے خود اپنے حقوق اور مسائل کے لیے آواز بلند کی، حتیٰ کہ سیاسی اور سماجی میدانوں میں مردوں کی برابری کا دعویٰ کیا۔ اس کے لیے ان خواتین نے متعدد تحریکیں چلاتیں، کانفرنسیں کیں اور احتجاجی مظاہرے کیے۔ ان خواتین کی سرگرمیاں صرف سماجی فلاجی و بیہود تک محدود نہ تھیں، بلکہ انہوں نے رفاهی تنظیمیں، اسپتال، یتیم خانے اور تعلیم گاہیں بھی قائم کیں، تاکہ مریضوں، زخمیوں اور مغلوق الحال عوام کی خبر گیری اور دیکھ بھال ہو سکے۔ ۱۹۳۶ء کے ربع اخیر میں جمعیۃ حسین الصحیۃ کا قیام ہوا۔ اس سوسائٹی کا نصب العین لوگوں کی مدد کرنا تھا۔

آزادی نسوان کی تحریریک میں مصطفیٰ فاضل کی بیٹی امیرہ نازی فاضل نے بھی اہم کردار ادا کیا ہے۔ ۲۱ اس کے بارے میں مختلف نظریات ہیں۔ کسی نے اسے اسلام پسند کہا تو کسی نے امریکی ڈاکٹر سے اس کی شادی کی وجہ سے اسے مرتد قرار دیا۔ اہل مصر کے دانش و رہبرات میں شیخ محمد عبدہ، سعد زغلول، لقانی محمد بیرم اور قاسم ایمن وغیرہ اس کی مجلس میں شامل ہوتے تھے۔ انور الجحدی نے لکھا ہے کہ قاسم ایمن نے جب دوق دار کورکی کتاب کار دلکھا، جس میں مصری خواتین کے اوصاف و فضائل کو سرا با تھا اور یوروپی خواتین کی نقائی پر اعتراضات کیے تھے تو بعضوں نے کہا کہ

قاسم امین کی تنقید کا نشانہ امیرہ نازلی کی شخصیت ہے۔ یہ سن کر امیرہ نازلی غنیظ و غصب سے بھڑک اٹھیں، انہوں نے سخت باتیں کہیں، تب قاسم امین نے انہیں خوش کرنے کے لیے اپنی کتاب ”تحریر المرأة“، لکھی۔ ۲۲۔

مصر میں آزادی نسوان کی تاریخ میں ۱۹۱۹ء ایک انقلابی موڑ کی حیثیت رکھتا ہے۔ اس سال خواتین نے چار دیواری سے نکل کر مردوں کے دوش پر دوش برطانوی استعمار کے خلاف سڑکوں پر مظاہرے کیے اور جانوں کی قربانیاں پیش کیں۔ ۹ / مارچ ۱۹۱۹ء کو برطانوی استعمار کے خلاف مصری قوم نے پہلا احتجاجی جلوس نکالا۔ اس میں طلبہ بھی شامل تھے اور خواتین کھڑکیوں اور روشن دانوں سے نعرے لگا رہی تھیں۔ اگلے مظاہروں میں خواتین خود بھی شریک ہوتیں۔ اسی طرح کامظاہرہ ۱۲ / مارچ کو بھی ہوا تھا، جس میں مظاہرین اور برطانوی فوج کے درمیان جھپڑ پ میں ۱۲ / افراد شہید ہوئے، جن میں سرفہرست حمید خلیل نامی غاثون تھی۔ اس کی شہادت نے مصری خواتین کو مشتعل کر دیا۔ انہوں نے ۲۸ گھنٹوں کے اندر ایک احتجاجی جلوس نکالا۔ اس موقع پر جو میورنڈم پیش کیا گیا، ان میں ہم تھے مظاہرین پر برطانوی حکومت کی اندھادھند فائزگ کی نذمت اور اہل مصر کے حق آزادی کی حمایت کی گئی۔ اس مظاہرے کا نقشہ عبدالرحمن الرافعی نے کچھ اس طرح کھینچا ہے:

”خواتین دو صفوں میں ترتیب سے روانہ ہوتیں۔ وہ سب چھوٹی چھوٹی

جھنڈیاں لیے ہوئے تھیں۔ ایک بڑے جلوس کی شکل میں شاہراہوں سے گزریں۔ وہ آزادی انقلاب زندہ باد اور بیرونی انتدار مردہ بلا کے نعرے لگا رہی تھیں۔ ان کے جلوس نے عوام کی لگا ہوں کو اپنی طرف متوجہ کر لیا اور ان کے دلوں میں جوش و جذبہ اور پسندیدگی کی روح پھونک دی۔ ہر جگہ لوگوں نے تالیاں بجا کر اور نعرے لگا کر ان کا استقبال کیا۔ خواتین نے گھروں کی کھڑکیوں اور جھروکوں سے ان کی حمایت میں نعرے بلند کیے۔ قاہرہ کی اکثر آبادی، خواہ وہ مردوں کی ہو یا خواتین کی، اس عظیم اور بے مثال جلوس کو دیکھنے کے لیے امنڈ آتی اور انہی کی آوازیں آواز ملا کر نعرے بلند کرنے لگی۔“ ۲۳۔

اس احتجاجی جلوس نے مختلف سفارت خانوں میں پہنچ کر اپنا میمورنڈم پیش کیا۔ واپسی میں اس نے 'بیت الامّة' جانے کا قصد کیا۔ برطانوی پولیس نے ان کا راستہ روکنے کی کوشش کی اور ان پر حکمتیاں کیں، لیکن جلوس برابر جاری رہا۔ بیت الامّة تک پہنچ کر وہاں احتجاجیوں نے یہودی مالک کے نمائندوں کو دوسرا میمورنڈم دیا، جس میں برطانوی حکومت اور پولیس کی شکایت تھی۔ اس میمورنڈم پر بہت سی خواتین نے دستخط کیے تھے۔ اس کے بعد ۷ / دسمبر کو ملنر کمیشن کے مصراً نے پر خواتین نے اس کے خلاف احتجاج کرنے اور اس کا بائیکاٹ کرنے کا پروگرام بنایا۔ انہوں نے ایک قومی کانفرنس بھی منعقد کی۔ اس مظاہرے نے انقلاب کی ایک اہم دوڑادی، جس سے پورے مصر میں ہلچل مج گئی، یہاں تک کہ پولیس نے کئی مقامات میں فائرنگ کر دی، کئی خواتین شہید ہو گئیں، جن میں زیادہ تر بر برق پوش تھیں۔

آزادی نسوان کی تحریک کو فروغ دینے میں ہدی باہم شعرو اوی اور سعد زغلول کی بیوی صفیہ زغلول کا کردار بھی نمایاں ہے۔ ۲۳۔ ان احتجاجیوں نے تعلیم نسوان، تعدد ازدواج، طلاق اور دیگر معاشرتی مسائل کو موضوع بحث بنایا۔ انہوں نے مطالبہ کیا کہ زوجین کے درمیان باہمی مودت و محبت مطلوب ہوتی ہے، اس لیے دونوں کی عمروں میں زیادہ تفاوت نہ ہونا چاہیے۔ اور نابالغ اور کم عمر لڑکیوں کے نکاح پر پابندی ہونی چاہیے۔ زیادہ بیویاں رکھنے سے پہلی بیوی کو تکلیف پہنچتی ہے، اس لیے تعدد ازدواج منوع ہونا چاہیے۔ طلاق کو کم سے کم اور محدود کرنے کے لیے اس کا اختیار مرد سے لے کر قاضی کے حوالے کر دینا چاہیے۔

مصری صحافت

آزادی نسوان کی حمایت میں مصری صحافت کا بھی اہم کردار رہا ہے۔ ۱۸۸۲ء میں ماہنہ مجلہ 'الاستاذ' میں مدرسۃ البنات کے عنوان سے ایک کالم ہوا کرتا تھا، جس میں لڑکیوں کی تعلیم و تربیت پر لکھا جاتا تھا۔ علی یوسف نے المسوید نامی

ایک روزنامہ جاری کیا، جس نے آزادی نسوں کے معاملے میں اہم کردار ادا کیا۔ قاسم امین نے خواتین کی اصلاح، تعلیم و تربیت کے علاوہ معاشرتی حقوق پر متعدد مضامین لکھے، جنہیں بعد میں 'اسباب و نتائج و اخلاق و موعظ' کے نام سے کتابی شکل دی گئی۔ سب سے پہلے احمد لطفی السید کے مقالات ان کے روزنامے 'الجریدۃ' میں شائع ہوا کرتے تھے۔ اس طرح جب اس تحریک کو ترقی ملی تو یہ رسائل اسی نام سے جاری رہے۔ عبد الحمید حمدی نے ۱۹۱۵ء میں قاہرہ سے ہفتہ وار جریدہ 'السفور' کا لالا۔ اس مجلہ میں حجاب اور اسلامی آداب معاشرت کے خلاف مضامین شائع ہوتے تھے۔ جرجی زیدان کے جریدہ 'الصلال' اور محمد حسین ہیکل کے جریدہ 'السیاسیۃ' میں بھی اس موضوع پر مضامین شائع ہوتے تھے۔ ۱۹۲۵ء میں دریہ شفیق نے نسائی حقوق کے لیے 'بنت النبیل' مجلہ جاری کیا، جس میں آزادی نسوں کی فکر کو آگے بڑھایا۔ اس مجلہ کی مقبولیت کے بعد اس نے ایک تنظیم قائم کی، جس کا مقاصد خواتین کے غیر مساویانہ مسائل کا حل تھا۔ اس تنظیم کو سیاسی حقوق کا علم بردار سمجھا جانے لگا۔ اس تنظیم نے ۱۹۵۱ء میں بغیر اجازت پارلیمنٹ میں گھس کر اپنے مطالبات کا مظاہرہ کیا، جس کی بنا پر دریہ شفیق پر مقدمہ چلا۔ ۲۵۔ مصری دستور میں مرد و زن کو دستوری انتخاب کا حق دیا گیا، لیکن ارکان پارلیمان کو منتخب کرنے کا حق صرف مردوں کو دیا گیا۔ اس پر دریہ شفیق نے ۱۹۵۲ء میں ایک تحریک چلائی، لیکن کچھ مخالفین کی وجہ سے وہ کام یا ب نہ ہو سکی۔ ۱۹۵۳ء میں دریہ شفیق نے نئے دستور کی تاسیسی کمیٹی کے قیام کے لیے مسلسل آٹھ دن بھوک ہڑتال کی، جس کے نتیجے میں حکومتی سطح پر اسے کچھ حد تک ہمدردی ملی۔ بیسویں صدی کے ربع اول تک خواتین کو ممبر شپ نہیں تھی۔ وہ الحزب الوطنی کے پروگراموں میں شرکت کرتی تھیں، اس کی کافر نسوں میں اظہارِ خیال کرتی تھیں اور اس کے تحت ہونے والے مظاہرہوں میں شامل ہوتی تھیں۔ بہت جلد ایسے حالات پیدا ہو گئے کہ خواتین خود کمیٹیاں اور سوسائٹیاں تشکیل دینے لگیں۔ مصری خواتین کو ۱۹۱۹ء کے انقلاب سے کافی حد تک دستوری مساوات حاصل